

CCE RF
CCE RR

Code No. 66-U

Subject : Third Language - URDU

(New Syllabus)

(Regular Fresh + Regular Repeater)

عام ہدایات :

- (i) سوال مع جواب کے کتابچے میں معروضی اور موضوعی قسم کے جملہ 46 سوالات ہیں۔
- (ii) ہر معروضی قسم کے سوال کے لئے جگہ مہیا کی گئی ہے۔ آپکو صحیح جواب چننا ہے اور مکمل جواب اسکے حرف تہجی کے ساتھ مہیا کی گئی جگہ میں لکھنا ہے۔
- (iii) ہر موضوعی قسم کے سوال کے لئے کافی جگہ مہیا کی گئی ہے۔ آپکو سوالوں کے جواب اسی جگہ میں لکھنا ہے۔
- (iv) معروضی اور موضوعی دونوں قسم کے سوالوں کے لئے دی گئی ہدایات کے مطابق جواب لکھیں۔
- (v) پنسل سے جواب نہ لکھیں۔ پنسل سے لکھے ہوئے جوابات کی جانچ نہیں کی جائے گی۔
- (vi) کثیر انتخابی (Multiple choice) اور مناسب جوڑ لگانا کے سوالوں کی حالت میں جوابات کو گھرنے / دوبارہ لکھنے / نشان لگانے کی اجازت نہیں ہے، ایسا کرنے سے آپکا جواب جانچ کے لئے نااہل سمجھا جائیگا۔
- (vii) درست املا اور خوشخطی کا خاص خیال رکھیں۔
- (viii) سوالی پرچہ پڑھنے کے لئے '15' منٹ کا وقت الگ سے دیا جائیگا۔
- (ix) بائیں جانب کے حاشیے میں مہیا کردہ جگہ میں کچھ نہ لکھیں۔

حصہ - الف / PART-A

$$10 \times 1 = 10$$

درج ذیل سوالات کے جوابات ایک جملے میں لکھئے :

1. ”معراج“ کا مطلب کیا ہے ؟
2. ضلع کلبرگی کی کسی ایک اہم ندی کا نام لکھئے۔
3. کونسی خواہش چاند کو دن رات پھرتی ہے ؟
4. سید احمد شاہ کے مطابق کونسی باتیں ہمیں بدنام کرتی ہیں ؟
5. کس شاعر کو ”استاد سخن“ کہا جاتا ہے ؟
6. ملا نصیر الدین کی بیوی نے گھر کی ساکھ کو بچانے کے لئے کیا کیا ؟
7. مولانا محمد علی جوہر کب اور کہاں پیدا ہوئے ؟
8. پروفیسر راہی کا اصل نام کیا تھا ؟
9. کسان کی نظر میں چھوٹا کون اور بڑا کون ہے ؟
10. عطا کلیا نوی کے نزدیک ماحول ناساز کیوں ہے ؟

$$10 \times 2 = 20$$

نیچے دئے گئے سوالات کے جوابات دو تین جملوں میں لکھئے :

11. ریاست میسور کی تشکیل کب اور کس بنیاد پر ہوئی ؟
12. ”سالِ کبیسہ“ (Leap year) سے کیا مراد ہے ؟
13. علامہ اقبال نے چاند کی تعریف کس طرح کی ہے ؟
14. ”پیغامِ بچہتی“ کے حوالے سے بتائیے ہمیں جذبات کے دھارے میں کیوں نہیں بہنا چاہئے ؟
15. کوئی سستی شے انمول کب اور کیسے بنتی ہے ؟
16. مولانا محمد علی جوہر کا رول سرویس امتحان میں ناکام ہونا کس لئے بہتر ثابت ہوا ؟
17. پروفیسر راہی کا حلیہ بیان کیجئے ؟

18. کسان اپنے آپ کو چڑھتا سورج کیوں کہہ رہا ہے ؟

19. ساغر کرناٹکی نے دوہے میں خود غرضی کا کیا حال بتایا ہے ؟

20. اکبر الہ آبادی کو کس بات کی پرواہ نہ رہی اور کس بات کا لالچ نہ رہا ؟

$$5 \times 3 = 15$$

درج ذیل سوالات کے جوابات تین چار جملوں میں تحریر کیجئے :

بحوالہ متن تشریح کیجئے :

21. ”کمرہ اتنا چھوٹا ہے کہ اس میں کسی خواب کے داخل ہونے کی گنجائش ہی نہیں ہے۔“

22. ”کوئی دن، کوئی گھڑی، از خود نجس نہیں ہوتی۔ ہمارے اعمال اسے اچھا یا بُرا بناتے ہیں۔“

درج ذیل اشعار کی تشریح اپنے الفاظ میں لکھئے :

23. یہ پھول مجھے کوئی وراثت میں ملے ہیں

تم نے مرا کانٹوں بھرا بستر نہیں دیکھا

24. ہماری طرف اب وہ کم دیکھتے ہیں

وہ نظریں نہیں، جن کو ہم دیکھتے ہیں

25. درج ذیل سے کسی ایک کا تعارف اپنے الفاظ میں لکھئے :

(i) مولانا الطاف حسین حالی (ii) کرشن چندر

$$2 \times 4 = 8$$

درج ذیل سوالات کے تفصیلی جوابات لکھئے :

26. حضرت عائشہؓ کا حجرہ کیسا تھا ؟

یا

”چاند اور شاعر“ نظم کا خلاصہ اپنے الفاظ میں لکھئے۔

27. مولانا حالی کی ”حمد“ یا مولانا ابوالبلیان حماد کی ”نعت“ کے ابتدائی چار اشعار زبانی لکھئے۔

حصہ - ب / PART-B

درج ذیل جملہ مکمل یا نامکمل کے چار جوابات دیئے گئے ہیں سب سے زیادہ صحیح جواب منتخب کر کے مہیا کی گئی جگہ پر لکھئے:

$$12 \times 1 = 12$$

28. وہ جملہ جو دو یا دو سے زیادہ مفرد جملوں سے مل کر بنا ہو، کہلاتا ہے

- (A) مفرد جملہ
(B) مرکب جملہ
(C) جملہ فعلیہ
(D) جملہ خبریہ

29. ”قدیم“ کی ضد ہے

- (A) قدامت
(B) جدت
(C) خادم
(D) جدید

30. ”جسم“ کی جمع ہے

- (A) اجسام
(B) اجرام
(C) جسامت
(D) مجسم

31. ”اربیہ نے کھانا کھایا“ اس جملے میں علامتِ فاعل ہے

- (A) اربیہ
(B) نے
(C) کھانا
(D) اختتام

32. ”مضمون“ کا پہلا حصہ ہے

- (A) نفسِ مضمون
(B) افتتاح
(C) تمہید
(D) اختتام

33. ”مال ہڑپ لینا“ کے معنوں میں استعمال ہونے والا محاورہ ہے

- (A) ہاتھ صاف کرنا
(B) کپڑے صاف کرنا
(C) منہ صاف کرنا
(D) دانت صاف کرنا

34. غزل کے سب سے اچھے شعر کو کہتے ہیں

- (A) مطلع
(B) مقطع
(C) مصرع
(D) بیت الغزل

35. ”فیضان اچھا لڑکا ہے“ اس جملے میں ”مسند الیہ“ ہے

- (A) فیضان
(B) اچھا
(C) لڑکا
(D) ہے

36. ”سابقے“ سے بننے والا مرکب لفظ ہے

- (A) دردمند
(B) اردو داں
(C) صاحبِ قلم
(D) یادگار

37. ”رباعی“ میں مصرعوں کی تعداد ہوتی ہے

- (A) دو
(B) چار
(C) چھ
(D) آٹھ

38. ”شش و پنج“ کے معنے ہیں

- (A) خوشی
(B) غم
(C) تعجب
(D) کشمکش

39. قواعد کے اعتبار سے ان میں ”واحد“ لفظ ہے

- (A) اوقات
(B) الفاظ
(C) تفصیل
(D) نقشہ جات

حصہ - ج / PART-C

40. درج ذیل انگریزی جملوں کا آسان اردو زبان میں ترجمہ کیجئے :

$$3 \times 1 = 3$$

Flower is the beautiful part of the plant (i)

Insects were attracted by the flower (ii)

Fruits and seeds are produced from the flower (iii)

41. اپنے دوست/سہیلی کے نام ایک خط لکھئے جس میں اُن کے امتحان میں کامیابی پر مبارک باد پیش کی گئی ہو۔

$$1 \times 4 = 4$$

یا

اپنے اسکول کے میر مدرس کے نام ایک خط لکھئے جس میں مناسب وجہ بتاتے ہوئے تین دن کی چھٹی طلب کی گئی ہو۔

$$1 \times 4 = 4$$

42. کسی ایک عنوان پر مضمون لکھئے :

(i) جنگلات کے فائدے

(ii) میرا پسندیدہ کھیل

$$4 \times 1 = 4$$

درج ذیل عبارت کو بغور پڑھ کر نیچے لکھے ہوئے سوالات کے مختصر جوابات لکھئے :

کسی جاندار کی بقا کے لئے اُس کا ماحول بڑی اہمیت رکھتا ہے۔ جاندار اپنے ماحول سے اپنی بنیادی ضرورتوں کو پوری کرتے ہیں۔ ماحول میں اگر بگاڑ پیدا ہو جائے تو اُس کا راست اثر جانداروں کی صحت پر پڑتا ہے۔ ماحول کی آلودگی سے جاندار بیمار پڑ جاتے ہیں۔ حقیقی معنوں میں انسان ہی ماحول کی آلودگی کا ذمہ دار ہے۔ ترقی کے نام پر آئے دن کئی کارخانے وجود میں آرہے ہیں۔ موٹر گاڑیوں کا استعمال کثرت سے ہو رہا ہے۔ ان سے خارج ہونے والا دھواں ہوا کی آلودگی کا سبب بن رہا ہے۔

43. جاندار کی بقا کے لئے کیا ضروری ہے ؟

44. جاندار اپنے ماحول سے کیا حاصل کرتے ہیں ؟

45. ہوا کی آلودگی کا اہم سبب کیا ہے ؟

46. ماحول کی آلودگی کا ذمہ دار کون ہے ؟